

Mid-Djarju Tiegħi

Il-Hadd, 16 ta' Marzu, 1941.

Il-lejla qattajt siegħa shiha nħares lejn ġemgħa tfal jilgħabu *tas-suldati*.

Minn kemm ilha li bdiet il-gwerra 'l hawn, it-tfal li jgħixu l-Belt u qrib il-fortizzi, u li ma jarawx ħlief kanuni u dak kollu li jmiss mal-ħajja tas-suldat, ħadu d-drawwa li jilgħabu *tas-suldati*.

U erħilhom idawru rokon u mkejjen oħra bil-ġebel imfar-rak, bil-laned jew bl-ixkejjer, iwahħlu biċċa lasta ma' l-art u magħħa jtellgħu bandiera; u jitkellmu bħalma jitkellmu s-suldati bejniethom fuq il-kanun. F'kelma waħda, itennu ħaġa b'ħaġa dak kollu li jaraw lis-suldati jagħmlu.

Xi hlewwa! It-tfal għandhom mill-għasafar. Jimxu wieħed wara l-ieħor u jagħmlu bħalma jaraw lil ħaddieħor jagħmel. U għalhekk dawk li jridu l-gwerra, biex jikbru u jistgħanew, jib-qgħu jsibu dejjem kotra ta' żgħażaġħ mimlija ħeġġa biex jiqabdu u jmutu għalihom; għaliex it-tfal — u ż-żgħażaġħ, li huma kemm kemm akbar mit-tfal — dejjem kien mingħalihom li l-gwerra hi xalata kbira, jew li hu sabiħ li tilbes u tilgħab *tas-suldat* jew tiġri minn art għall-oħra u tiltaqa' ma' xbejbiet

sbieh; u terġa' lura wara l-gwerra, lejn artek, mimli miċċalji u mimli ġieħ.

Jahaſa!... Kemm qerq u bluħa, li ż-żgħażaġħ jibqgħu ma jarawhom qatt! U tgħidilhom kemm tgħidilhom, ma jemmnukx. Ma jifhmux li qeġħdin jinqedew bihöm bħallikieku tgħam għall-kanuni; u għal xejn aktar.

F'hekk twassal — f'qabar bikri biss — il-ħolma mdehba tas suldat żaġħżuġħ.

U l-kbar iħarsu lejn iż-żgħar jilgħabu *tas-suldati*; u jidħku-lhom. U jħeġġuħom biex jissuktaw.

Iżda x'ħin jidlam u t-tfal iġħajew, u mal-għaja jaqa' n-nagħas, jarawha bi tqila wisq li tqajjimhom u tiġborhom miegħek f'xelter; x'ħin is-suldati l-kbar ixammru u jerfġħu l-kanuni 'i fuq biex jilqgħu lil min jiġi fuqna ta' sikwit u jinqeda bidlam biex ikissirna u jfarrakna.

Hekk ġara l-lejl li għadda, x'ħin, għal xi s-sieġħa ta' fil-għodu, daħlu fuqna kemm-il ajruplan u waddbu mal-ħamsin bomba.

Ebda tifel milli rajt fix-xelter, rieqed qisu kelb jew jingħi ma' djul ommu, ma kien baqagħlu ħrara biex f'dak il-waqt, jissokta jilgħab *tas-suldati*.

U x'ħin it-twerdin tal-makni beda joqrób lejna, u bdiet tinstema' t-tisfira tal-bombi niżlin fil-qrib; u t-tiri tal-kanuni bdew itarrxu lil kulħadd; u l-ommijiet bdew jixhru u jitolbu ħniena, it-tfal stenbħu mwerwin. U fuq wiċċhöm rajt ix-xbieħa tal-waħx li ġġib magħħa l-logħba l-kbira tas-suldati.